

شرح الشماکل الْمُحَمَّدِيَّةِ میں خصائِل نبُوی ﷺ کا منسخ و اسلوب

شہزادِ عین الدین ہاشمی*

شماکل شماکل کی جمع ہے لغت میں شماکل کسی آدمی کے اخلاق اور محسن کو کہا جاتا ہے۔ محمد شین کی اصطلاح میں شماکل کا لفظ رسول اکرم ﷺ کے اخلاق و محسن کے بند کر کے لیے استعمال کیا جاتا ہے۔ (۱) حضور نبی کریم ﷺ کے اخلاق و محسن کا بند کرہ حضرات صحابہ کرام کی دلچسپی کا موضوع تھا صحابہ کرام میں بالخصوص سیدہ عائشہؓ، حضرت عبد اللہ بن عباسؓ، حضرت ہند بن ابی ہالہؓ، ام هانیؓ، حضرت انس بن مالکؓ شماکل نبوی کا کثرت سے ذکر فرماتے تھے۔ یہی وجہ ہے کہ محمد شین نے کتب حدیث میں شماکل کے موضوع پر صحابہ کرام کی روایات کی بیان پر الگ سے باب قائم کیے ہیں۔

سیرت نگاروں نے شماکل کے موضوع کو سیرت النبی صلی اللہ علیہ وسلم کے بنیادی موضوعات (Core Subjects) میں شامل کیا ہے چنانچہ اسلام کے ابتدائی دور سے آج تک اس موضوع پر کتب کی تصنیف و تالیف کا سلسلہ جاری ہے۔ شماکل نبوی سے متعلق چند اہم کتب حسب ذیل ہیں:

- صفة النبي ﷺ، مؤلف، وہب بن وهب الاسدی، ابوالجتری (م ۲۰۰ھ)۔ (اس کتاب کو اس موضوع کی پہلی باقاعدہ تصنیف سمجھا جاتا ہے)
 - صفة النبي ﷺ، مؤلف ابو الحسن علی بن محمد المدائی، (م ۲۲۳ھ)
 - شرف المصطفی ﷺ، مؤلف، ابوسعید عبد اللہ بن محمد نیشاپوری (م ۳۰۶ھ)
 - شماکل النبي ﷺ، مؤلف، ابوالعباس استقری (م ۳۳۶ھ)
 - الشفا بتعریف حقوق المصطفی، مؤلف: قاضی عیاض مالکی (۵۳۲ھ)
 - شماکل الرسول ﷺ، مؤلف: حافظ ابن کثیر (م ۷۴۷ھ)
 - وسائل الوصول الى شماکل الرسول ﷺ، مؤلف: یوسف النباني (م ۱۳۵۰ھ)
 - شماکل الرسول ﷺ، مؤلف: احمد بن عبد الفتاح زواوی۔
 - الشماکل الحمدیة، مؤلف: امام محمد بن عیسیٰ ترمذی (م ۹۷۳ھ)
- بر صغیر میں کتب شماکل:

بر صغیر پاک و ہند میں جہاں سیرت کے دوسرے موضوعات پر لکھا گیا وہاں شماکل رسول ﷺ پر الگ سے کتب، رسائل اور مضامین تحریر کیے گئے ہیں۔ اس موضوع پر بر صغیر میں شیخ عبد الوهاب بخاری کی شماکل النبی ﷺ، برہان پوری کارسالہ شماکل النبی ﷺ، عبد اللہ سلطان پوری کی شرح شماکل النبی ﷺ، شیخ عبد الحق محدث دہلوی کی آداب لباس، مطلع الانوار، قاضی شاہ اللہ پانی پی کی فارسی میں "حلیہ شریف"، ڈاکٹر عبد الجنی عارفی کی "رسوہ رسول ﷺ"

* المسوکی ایٹھ پروفیسر، شعبہ حدیث و سیرت، كلیہ عربی و علوم اسلامیہ علامہ اقبال اوپن یونیورسٹی، اسلام آباد۔

معروف و متدالوں پیش۔

بر صغیر میں شاکل ترمذی کے کئی ترجمے، خلاصے اور شروع بھی تحریر کی گئیں ہیں۔ مثلاً سلام اللہ محدث رامپوری نے شاکل النبی ﷺ کافر سی میں ترجمہ کیا۔ عبدالرحیم صنی پوری نے نور الایمان، کرامت علی جون پوری نے ترجمہ شاکل النبی ﷺ، مولانا شناہ اللہ امر ترسی نے خصائص النبی ﷺ کے نام سے شاکل کا مختصر ترجمہ اخلاصہ تحریر کیا ہے۔ شیخ الحدیث مولانا محمد زکریا کاندھلوی نے شاکل ترمذی کا اردو ترجمہ اور شرح تحریر کی۔

شیخ الحدیث مولانا محمد زکریا کاندھلوی

مولانا محمد زکریا (۱۳۰۲ھ) میں ہندوستان کے صوبہ پوپی میں سہارپور کے قریب قبہ کاندھلہ میں پیدا ہوئے۔ (۲) آپ کے والد مولانا محمد علی دینی علوم کے بڑے عالم تھے۔ مولانا زکریا نے اکثر دینی کتب اپنے والد سے پڑھیں۔ (۳) اور مدرسہ مظاہر العلوم سہارپور سے تدریس کی ابتدائی۔ (۴) تدریس کے دورانیہ میں ابتدائی چند برسوں کے علاوہ زیادہ تر حدیث کی تدریس میں ہی مشغول رہے۔ (۵)

آپ کے شاگردوں میں، مولانا اکبر علی، مولانا غلیل الرحمن مظاہری، مولانا عاشق الہی بلند شہری، مولانا سید محمد ثانی حنفی ندوی، مولانا سید محمد رابع حنفی معروف ہیں۔ (۶)

مولانا زکریا نے آپ بیٹی میں اپنی اسی سے زائد کتب کا ذکر کیا ہے۔ آپ کی کتب میں او جز المسالک الی موطا امام مالک، تقریر مکملۃ حواشی بذل المجموع، تطویب تاویل مختلف الحدیث لابن قتیبه، حواشی ہدایہ، اختلاف الاتئمہ، الکابر علماء دیوبند، تقریر بخاری، الکواکب الدراری علی جامع الترمذی، لامع الدراری علی جامع البخاری، خصائص نبوی اردو ترجمہ شاکل ترمذی معروف ہیں۔

شاکل ترمذی مع اردو شرح خصائص نبوی

شیخ الحدیث مولانا محمد زکریا نے شاکل ترمذی (۷) کا اردو ترجمہ اور مختصر شرح تحریر کی جس کو بر صغیر پاک و ہند میں بہت مقبولیت حاصل ہوئی۔ مولانا زکریا نے شاکل ترمذی کی ترتیب کے مطابق اپنی کتاب کے باب قائم کیے ہیں اور ہر ایک باب کے ترجمہ الباب کا اردو ترجمہ بھی کیا ہے۔

عربی حاشیہ

خصائص نبوی شرح شاکل محمدیہ (شاکل ترمذی) اردو اور عربی کے دو مفید حواشی کے ساتھ مرتب کی گئی ہے۔ اردو حاشیہ و ترجمہ قدرے مفصل جبکہ عربی حواشی مختصر تحریر کیے گئے ہیں (۸)۔ عربی حواشی میں شرح غریب الحدیث، حل لغات، نحوی تراکیب، رواۃ حدیث کے حالات اور جرج و تعدیل سے متعلق امور کی وضاحت کی گئی ہے۔ عربی حاشیہ کی ایک اہم خصوصیت تحریج حدیث اور حدیث کے حکم / صحت و ضعف کی وضاحت بھی ہے (۹)۔ علاوہ ازیں عربی حاشیہ میں ضبط کلمات اور شاکل کے نسخوں کے مابین تقابل و ترجیح کا پہلو بہت اہم ہے۔

مثلاً حضور اقدس ﷺ کے "حفت خبر" کے باب میں "التفی یعنی الحواری" کی وضاحت کرتے ہیں اور لکھتے ہیں کہ فارسی میں "تفی" کو کہتے ہیں، اسی طرح "الحواری" کو راوی کا دراج قرار دیتے ہیں اور اس کی وضاحت کرتے ہیں۔ علاوہ ازیں اسی حدیث میں لفظ "متا خل" کی مفصل وضاحت کرتے ہیں (۱۰)۔

مؤلف عربی حاشیہ کے اندر شاکل کے مختلف نسخوں میں وارد مختلف الفاظ کا تقابل / موازنہ بھی کرتے ہیں (۱۱)۔ علاوہ ازیں مؤلف شاکل کے شرح و حواشی سے تائیدی عبارات بھی نقل کرتے ہیں۔ اکثر بیشتر ملا علی قاری اور حاشیہ

البیجوری سے استفادہ کرتے ہیں (۱۲)۔ شیخ الحدیث صاحب عربی حاشیہ میں بقدر ضرورت حدیث کی تخریج، حدیث کا حکم اور اصطلاحات الحدیث کی وضاحت فرماتے ہیں (۱۳)۔
شماکل ترمذی کا اردو ترجمہ :

شیخ الحدیث صاحب نے کتاب کے ترجمہ کے لئے لفظی ترجمہ کی پابندی نہیں کی تاکہ عبارت کا صحیح مفہوم، فضاحت و بلاعنت اور حسن کلام واضح ہو اور ترجمہ سے مقصود کلام کو سمجھنے میں بھی آسانی ہو۔ اس لئے مطلب خیز مگر عام فہم ترجمہ کیا ہے تاکہ عوام و خواص سب اس سے مستفید ہو سکیں۔ مثلاً حضرت براء بن عازبؓ کی روایت «کانَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَحِلًا مَرْبُوعًا، بَعْدَ مَا بَيْنَ الْمِنَابَيْنِ، وَكَانَتْ جُنَاحَةُ تَضْرِبُ شَحْمَةً أَذْنِيَهُ» (۱۴) کے ترجمہ میں "مربوعاً"، "بعيد ما بين الم Nabayn" وغیرہ کا لفظی ترجمہ نہیں کیا بلکہ روایت کا ترجمہ یوں کیا ہے "حضور اقدس ﷺ متوسط القامة تھے۔ آپ کے دونوں شانوں کا درمیانہ حصہ وسیع تھا۔ آپ کے بال کانوں کی لوٹک ہوتے تھے۔ اسی طرح حضرت ابی جحیفہ رضی اللہ عنہ کی روایت جس کے مطابق نبی ﷺ سے لوگوں نے عرض کیا "یا رسول اللہ، تراک قدد شبست، قال: «قد شَبَّيَنِي هُودٌ وَأَخْوَاهُمَا» (یار رسول اللہ ﷺ) آپ پر کچھ ضعف وغیرہ اثر برھاپے کا محسوس ہونے لگا ہے۔ حضور ﷺ نے فرمایا کہ مجھے سورہ ہود جیسی سورتوں نے ضعیف کر دیا۔)

مشکل الفاظ کا حل

مولانا زکریا مشکل الفاظ کا دو طرح سے حل ذکر کرتے ہیں، ایک عربی حاشیہ کے اندر اور دوسرے اردو میں ترجمہ کے دوران تو سین لگا کر بعض مشکل عربی عبارتوں یا مرکبات کی صرفی نحوی ترکیب بھی کرتے ہیں۔ پھر تائید معنی کے لئے متفقین کی رائے بھی ذکر کرتے ہیں۔ مثلاً باب ما جاء فی خلق رسول اللہ ﷺ کی پہلی روایت میں "ولا بالآدم" کی شرح میں حاشیہ میں لکھتے ہیں "اصلہ آدم بھمزتین علی وزن افعل ابدلت الثانية الفا ای شدیدا الاداما ای السمرة فا المنفي الشدة فلا ينافي اثبات السمرة فی الخبر الآتی و ما يؤید ذالک روایۃ البیهقی کان ابیض بیاضه الى السمرة" (۱۵)

ترجمہ میں تو سین کے درمیان مفہوم یا ترجمہ کی تسهیل بھی کرتے ہیں اگرچہ اس سے عبارت کی روانی میں فرق پڑتا ہے مگر عام قارئین کے لئے مفہوم سمجھنے میں آسانی رہتی ہے۔ مثلاً باب مذکورہ کی پہلی حدیث میں نبی ﷺ کے طویل القامتی کے ذکر میں "لیس بالطویل البائی ولا بالقصير" کے ترجمہ کی وضاحت کرتے ہیں کہ حضور ﷺ نہ بہت لانبے قد کے تھے نہ پستہ قد (جس کو ٹھکنا کہتے ہیں بلکہ آپ ﷺ کا قد مبارک درمیانہ تھا۔) (۱۶) اسی طرح ترجمہ کی تائید اور مفہوم کی وضاحت میں بعض مرتبہ کسی دوسری روایت کا مفہوم بھی ذکر کرتے ہیں مثلاً مذکورہ باب کی پہلی حدیث میں "ولا بالبیض الامھق ولا بالآدم" کے ترجمہ "اور نیز رنگ کے اعتبار سے نہ بالکل سفید تھے چونہ کی طرح، نہ بالکل لندم گوں کہ سانوں پر آجائے" اس ترجمہ کے بعد تو سین میں ایک صحابی کے بیان سے وضاحت فرماتے ہیں (بلکہ چودھویں رات کے چاند سے زیادہ روشن پر نور اور کچھ ملاحت لیے ہوئے تھے)۔ (۱۷)

شیخ الحدیث صاحب ترجمہ کو عام فہم کرنے کے لئے بعض اوقات دوران ترجمہ، تو سین میں اضافی عبارت بھی ذکر کرتے ہیں۔ مثلاً آپ ﷺ کی خود سے متعلق حدیث (عَنْ أَنَسِ بْنِ مَالِكٍ: أَنَّ الْبَيْعَ صَلَّى اللَّهُ عَلَيْهِ وَسَلَّمَ دَخَلَ مَكَّةَ وَعَلَيْهِ مَغْفِرَةٌ، فَقَيْلَ لَهُ: هَذَا ابْنُ خَطَّلٍ مُتَعَلِّقٌ بِأَسْنَارِ الْكَعْبَةِ، فَقَالَ: «أَقْتُلُوهُ») (۱۸) کا ترجمہ کچھ اس طرح کیا ہے۔

"حضرت انس رضی اللہ عنہ فرماتے ہیں حضور اقدس اللہ علیہ وسلم فتح مکہ کے دن جب شہر میں داخل ہوئے تو آپ کے سر مبارک پر خود تھی (حضور اللہ علیہ وسلم جب خود اتار پکھے اور اطمینان ہو گیا تو) کسی نے آکر عرض کیا یا رسول اللہ! یہ ابن حطبل کعبہ کا پرده پکڑے ہوئے ہے۔ حضور اقدس اللہ علیہ وسلم نے فرمایا سے قتل کر دو۔"

اسی طرح آپ اللہ علیہ وسلم کے چلنے سے متعلق حضرت علی رضی اللہ عنہ کے بیان «کان إذا مَشَى تَفَلَّعَ كَانَمَا يَنْحُطُ مِنْ صَبَبٍ» کا ترجمہ اس طرح کیا ہے۔

"جب آپ چلتے تھے تو ہست اور قوت سے پاؤں اٹھاتے (عورتوں کی طرح پاؤں زمین پر گھسیٹ کر نہیں چلتے تھے۔ چلنے میں تیزی اور قوت کے لحاظ سے ایسا معلوم ہوتا تھا کہ) گویا اوپنچائی سے اتر رہے ہوں" (۱۹)۔

شرح حدیث / فوائد کا ذکر

شیخ الحدیث[ؒ] صاحب نے ترجمہ کے ساتھ حدیث کی شرح و توضیح بھی کی ہے۔ تشریفات و توضیحات کو متعلقہ حدیث کے آخر میں فائدے کے عنوان (علامت "ف") سے ذکر کیا ہے۔ یہ فوائد ہمہ جہت احادیث کے حامل ہیں۔ ان فوائد میں راویوں کے حالات، استنباط حدیث، شرح غریب الحدیث، فقہی ابحاث، متعدد احادیث میں تطیق اور دیگر علمی و ادبی نکات بیان کیے گئے ہیں۔ مثلاً:

۱. آپ اللہ علیہ وسلم کے سرمه لگانے کے حوالے سے قائم کردہ باب میں حدیث (حَدَّثَنَا يَشْرُبُ بْنُ الْفَضَّلِ، عَنْ عَبْدِ اللَّهِ بْنِ عُثْمَانَ بْنِ خُثْبَيْرٍ، عَنْ سَعِيدِ بْنِ جُبَيْرٍ، عَنْ أَبْنَى عَبَّاسِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ حَبَّرَ أَكْحَالِكُمُ الْإِثْمُ، يَخْلُو الْبَصَرُ، وَيُبَيِّثُ الشَّعْرُ») نقل کرنے کے بعد شیخ الحدیث صاحب فرماتے ہیں "اس حدیث کے راویوں میں بشرط مفضل کے متعلق علماء نے لکھا ہے کہ ان کا معمول چار سورکھات نقل روزانہ پڑھنے کا تھا اور ایک دن اظفار اور ایک دن روزہ، یہ دامی معمول تھا" (۲۰)۔

۲. آپ اللہ علیہ وسلم کے توارکا ذکر کرنے کے بعد فائدے میں فرماتے ہیں "بنو عینہ عرب کا ایک قبیلہ ہے جو تواروں کے عمدہ بنانے میں بہت مشہور ہے۔ یہ سب لوگ یہ بعد دیگرے حضور اقدس اللہ علیہ وسلم کے اتباع میں ویسے ہی توار بنتات رہے" (۲۱)۔

۳. آپ اللہ علیہ وسلم کے روی جبہ استعمال کرنے کے حوالے سے حدیث نقل کرنے کے بعد فائدہ کے ذیل میں لکھتے ہیں۔ "یہ غزہ تبوک کا واقعہ ہے۔ علماء نے ایسی ہی احادیث سے استنباط فرمایا ہے کہ کفار کی بنا کی ہوئی چیزیں ناپاک نہیں ہوتیں جب تک کہ کسی خارجی طریقے سے ان کے ناپاک ہونے کا یقین نہ ہو۔ اس لئے کہ روم میں اس وقت تک لوگ مسلمان نہیں ہوئے تھے ان کے بنے ہوئے کپڑے حضور اکرم اللہ علیہ وسلم نے زیب تن فرمائے تھے" (۲۲)۔ احادیث کی باب سے مناسبت کی وضاحت

شیخ الحدیث صاحب نے ایسی احادیث کی باب کے ساتھ مناسبت کو واضح کیا ہے جن کی مناسبت باب کے ساتھ خفی تھی۔ مثلاً آپ اللہ علیہ وسلم کے داسیں ہاتھ میں انگوٹھی پہننے کے حوالے سے قائم کردہ باب میں ایک حدیث کے بارے میں فرماتے ہیں "یہ حدیث «كَانَ الْمُحْسِنُ وَالْمُسْتَهْنَى يَتَحَمَّلُ مِنْ فِي يَسَارِهِنَا» امام ترمذی کے باب کے عنوان (بَابُ مَا جَاءَ فِي أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَحَمَّلُ مِنْ فِي يَسَارِهِنَا) کے خلاف ہو گئی اس لئے کہ باب داشتے ہاتھ میں انگوٹھی پہننے کا معتقد فرمایا تھا۔ اس کی توجیہ یہ کی جاسکتی ہے کہ حصہ دو اقسام کی روایات سے جب کہ اس باب میں بہت سی روایات اس کے خلاف ہیں اشارہ اس کے ضعف کی طرف ہے" (۲۳)۔

حدیث میں تقطیق ارجع تعارض

شیخ الحدیث صاحب فوائد کے دوران احادیث میں تقطیق کا ذکر بھی کرتے ہیں اور ایسی توضیحات و توجیہات بیان کرتے ہیں کہ متعارض احادیث کے درمیان رفع تعارض ہو جائے۔ مثلاً

۱۔ نبی اکرم ﷺ کی عمر مبارک، مکہ اور مدینہ میں رہنے کی مدت سے متعلق حضرت انس رضی اللہ عنہ کی روایت میں وارد "فاقام بیکۃ عشر سنین و با لمدینۃ عشر سنین" کی وضاحت کرتے ہیں کہ "یہ روایت ان سب روایتوں کے خلاف ہے جن میں حضور کا لکھ میں قیام تیرہ برس بتالا یا گیا ہے اور تریس سال عمر ذکر کی گئی ہے" (۲۴)۔

دوسری توجیہ یہ کی جاتی ہے کہ عموماً اعداد میں کسر کو شمار نہیں کیا جاتا اسی بنا پر حضرت انس کی روایت میں دونوں جگہ دہائیاں ذکر کر دیں اور کسر کو چھوڑ دیا اور پنیسھ سال والی روایات میں سنہ ولادت اور سنہ وفات کو مستقل شمار کیا گیا۔ غرض سب روایات کا حاصل ایک ہی ہے اور چونکہ حضور صلی اللہ علیہ وسلم کی عمر شریف اصح قول کے موافق تریس سال کی ہوئی اس لئے باقی روایات کو بھی اسی طرف راجح کیا جاوے گا (۲۵)۔

۲۔ حضرت براء بن عازبؓ کی روایت میں بال مبارک کا ذکر ہے کہ حضور ﷺ کے بال موئذھوں تک آرہے تھے۔ فائدہ میں لکھتے ہیں کہ "حضور کے بالوں کے بارے میں یہ روایت پہلی روایت (ابی شحمة اذنه) سے مختلف ہو گئی کہ اس میں کان کی لوٹک ذکر کیا تھا۔ لیکن حقیقت میں کوئی اختلاف نہیں اس لئے کہ بال ایک ہی حالت پر نہیں رہا کرتے کبھی کم ہوتے ہیں کبھی زیادہ ہو جاتے ہیں اور قصداً بھی کم کیے جاتے ہیں کبھی بڑھائے جاتے ہیں" (۲۶)۔

۳۔ آپ ﷺ کے خذاب لگانے کے حوالے سے احادیث ذکر کرنے کے بعد فرماتے ہیں "حضور اقدس ﷺ کے خذاب کے بارے میں مختلف روایتیں ہیں جیسا کہ مفصل گزرا چکا ہے لیکن اس روایت (عنْ أَنَسٍ قَالَ: «رَأَيْتُ شَعْرَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَخْضُوبًا») میں ایک خاص اشکال ہے وہ یہ کہ اس سے پہلے باب کی سب سے پہلی حدیث (عنْ قَتَادَةَ قَالَ: فَلِتْ لَأَنْسٍ بْنِ مَالِكٍ: هَلْ خَذَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ قَالَ: «لَمْ يَنْلُعْ ذَلِكَ، إِنَّمَا كَانَ شَيْئًا فِي صَدْغَيْهِ») لیکن آبُو بکرؓ، خذاب بِالْجِنَّاءِ وَالْكَنْمِ" میں خود حضرت انسؓ سے خذاب کی نئی مذکور ہو چکی ہے لیکن دونوں روایتیں اگر صحیح مان لی جائیں تو مختلف اوقات پر محسوب ہو سکتی ہیں" (۲۷)۔

۴۔ باب ما جاء في ضحك رسول الله صلى الله عليه وسلم میں حضرت ابوہریرہ رضی اللہ عنہ کی روایت کہ "جب بھی حضور اقدس ﷺ مجھے دیکھتے تبسم فرماتے یعنی خندہ پیشانی سے مسکراتے ہوئے ملتے تھے" (۲۸) جبکہ روایت ہند بن ابی حالہ میں ہے "کہ رسول اللہ ﷺ اکثر غنوم و فکر میں رہتے تھے" (۲۹) شیخ زکریا دونوں روایتوں میں تقطیق کرتے ہوئے لکھتے ہیں کہ "یہ ظاہر اس کے منافی ہے اس لئے اس حدیث (پہلی روایت) کی دو توجیہیں کی گئیں ایک تو یہ کہ حدیث کا مطلب یہ ہے کہ آپ ﷺ کا تبسم (کھل کر) ہنسنے سے زیادہ ہوتا تھا دوسرا توجیہ یہ کی جاتی ہے کہ حضور اقدس ﷺ باوجود طبعی غنوم کے صحابہ کی دلداری و انبساط کے خیال سے خندہ پیشان اور تبسم فرماتے ہوئے پیش آتے تھے"۔ آپ مزید لکھتے ہیں کہ "پہلی حدیث سے کوئی تعارض نہیں ہے اکثر ایسا ہوتا ہے کہ آدمی کسی رنج و فکر میں بتلا ہوتا ہے لیکن دوسروں کی دلداری یا ضرورت سے اس کو خندہ پیشانی سے ملنے کی نوبت آتی ہے"۔ (۳۰)

فقہ الحدیث

شیخ الحدیث صاحب نے کہیں کہیں فقہی مسائل پر بھی بحث کی ہے لیکن طوالت کی وجہ اخصار سے کام لیا ہے۔ اختلاف مذاہب کا مختصر ذکر کرنے کے بعد بعض اوقات حنفی مسک کے دلائل کو واضح کرتے ہیں اور ترجیح دیتے ہیں۔ مثلاً

۱۔ آپ ﷺ کی انگوٹھی کے حوالے سے احادیث ذکر کرنے کے بعد فائدے میں فرماتے ہیں "سو ما ابتداء اسلام میں مردوں کے لئے جائز تھا پھر مردوں کے لئے حرام ہو گیا۔ اس کی حرمت پر جمہور کا اتفاق ہے۔ امام نوویؒ نے اس کی حرمت پر اجماع نقل کیا ہے۔" (۳۱)۔

۲۔ آپ ﷺ کے خفین کے بارے میں احادیث ذکر کرنے کے بعد فائدے میں فرماتے ہیں "اس روایت (قال المُغَيْرَةُ بْنُ شُعْبَةَ: «أَهْنَدَ دِحْجَةً لِلنَّبِيِّ صَلَّى اللَّهُ عَلَيْهِ وَسَلَّمَ خَفْفِينَ، فَلَبِسَهُمَا». وَقَالَ إِسْرَائِيلُ: عَنْ جَابِرٍ، عَنْ عَامِرٍ «وَجْهَةٌ فَلَبِسُهُمَا حَتَّى تَحْرِقَا» لَا يَدْرِي النَّبِيُّ صَلَّى اللَّهُ عَلَيْهِ وَسَلَّمَ أَذْكَرَ هُنَّا مَمْلُوكٌ لَهُمَا لَا) کے اخیر لفظ سے حفیہ کے اس قول کی تائید ہوتی ہے کہ دباعت کے بعد مندبوح اور غیر مندبوح کی کھال دونوں استعمال کرنی جائز ہیں۔ بعض ائمہ کا اس میں اختلاف ہے جس کی بحث کتب فقہ سے تعلق رکھتی ہے" (۳۲)۔

۳۔ علاوه ازین مؤلف نے باب کے باب میں ریشم کی ممانعت، (۳۳) صفة اadam رسول اللہ صلی اللہ علیہ وسلم کے باب میں مرغی کے گوشت کی کراہیت کا مسئلہ، تدقین میت سے متعلق متعدد مسائل (۳۴) اور میراث رسول اللہ صلی اللہ علی وسلم کے باب میں وراثت نبوی سے متعلق فقہی مسائل کو تفصیل سے ذکر کیا ہے۔ (۳۵)

احادیث کی اشاری شرح

شیخ الحدیث صاحب نے ظاہری شرح و توضیح کے ساتھ ساتھ کئی مقامات پر حدیث کی اشاری شرح کا اہتمام بھی کیا ہے۔ مثلا:

۱۔ رسول اللہ ﷺ کے قد مبارک سے متعلق مذکور روایتوں (حضور ﷺ جب کسی جماعت میں کھڑے ہوتے تو سب سے زیادہ بلند نظر آتے تھے) کے ذیل میں لکھتے ہیں کہ "یہ درازی قد کی وجہ سے نہ تھا بلکہ مجروم کے طور پر تھا کہ حضور سے جیسا کمالات معنویہ میں کوئی بلند مرتبہ نہیں اسی طرح صورت ظاہری میں بھی کوئی بلند محسوس نہ ہو"۔ (۳۶)

۲۔ حضور ﷺ کے مبارک تبسم کے ذکر میں دو مختلف روایتوں کو بیان کرتے ہیں:

(i) رسول اللہ ﷺ اکثر غنوم و فکر میں رہتے تھے (۳۷)۔

(ii) حضور ﷺ سے زیادہ تبسم کرنے والا نہیں دیکھا (۳۸)۔

مذکورہ روایتوں کی اشاری شرح فرماتے ہیں کہ "اکثر ایسا ہوتا ہے کہ آدمی کسی رنج و فکر میں بنتلا ہوتا ہے لیکن دوسروں کی دلداری یا ضرورت سے اس کو خندہ پیشانی سے ملنے کی نوبت پیش آتی ہے۔ جو لوگ دل میں عشق کی چوٹ کھائے ہوتے ہیں ان کو اس کا تجربہ بہت ہوتا ہے" (۳۹)۔

۳۔ رسول اکرمؐ کے مزار کے باب میں صحابی رسول زاہر رضی اللہ عنہ کا واقعہ ذکر کیا گیا ہے جس میں رسول اکرمؐ نے انہیں خاموشی کے ساتھ آکر پیچھے سے بازوں میں بھر لیا تھا اور فرمایا کہ "کون ہے جو اس غلام کو خریدے؟" (۴۰)

شیخ الحدیث صاحب آپ ﷺ کے اس عمل کی اشاری شرح کرتے ہوئے لکھتے ہیں کہ "حضور اقدس ﷺ کا پیچھے سے تشریف لا کر کوئی بھر لینا اور آنکھوں پر ہاتھ رکھ لینا تو مزار تھا ہی، یہ ارشاد بھی مزار ہی تھا کہ اس غلام کا کوئی خریدار ہے اس لئے کہ حضرت زاہر غلام نہ تھے آزاد تھے مگر حضور ﷺ کا یہ ارشاد بطور فرض اور تنبیہ کے تھا۔ بعض شرح نے لکھا ہے کہ یہ حدیث صورت میں مزار ہے لیکن حقیقت کے اعتبار سے بڑی حکمتیں اور اسرار اس میں ہیں۔ اس لئے کہ جب حضور ﷺ نے ان کو اپنے سامان کی فردہ نکلی میں نہایت مشغول پایا تو آپ ﷺ کو اس میں انہاک اور ان کی توجہ الی اللہ کی کمی کا باظہر خوف ہوا اس لئے اول کوئی بھری کہ اللہ کے رسول ﷺ کے ساتھ تلبیس رجوع الی اللہ کا ذریعہ ظاہر ہے اور پھر تنبیہ کے طور پر ارشاد فرمایا کہ "اس غلام کا کوئی خریدار ہے" اس لئے کہ جو شخص غیر اللہ میں اس قدر مشغول ہو وہ گویا اپنی

خواہشات کا غلام ہے لیکن حضور ﷺ کے ساتھ اس تلبیس سے انابت الی اللہ یعنی اللہ کی طرف توجہ تام حاصل ہو چکی تھی۔ اس نے حضور ﷺ نے پھر ان کو مژدہ سنایا کہ اللہ کے نزدیک تم کم قیمت نہیں ہو بلکہ بیش قیمت ہو" (۴۱)۔

۲۔ حضور اکرم ﷺ کے وصال کے ذکر میں حضرت انس رضی اللہ عنہ کی روایت کہ "جس روز حضور ﷺ مدینہ تشریف لائے تھے مدینہ کی ہر چیز منور اور روشن بن گئی تھی اور جس دن حضور ﷺ کا وصال ہوا ہے مدینہ کی ہر چیز تاریک بن گئی تھی۔ ہم لوگ حضور ﷺ کے وصال کے بعد مٹی سے ہاتھ بھی جھلانے نہ پائے تھے کہ ہم نے اپنے قلوب میں تغیر پایا۔" شیخ الحدیث نے اس حدیث کی اشاری شرح کی ہے جس میں فیض صحبت شیخ کے اثرات کو ثابت کیا ہے۔ آپ لکھتے ہیں یہ مطلب نہیں کہ کسی قسم کا اعمال و عقائد میں تغیر ہو گیا تھا بلکہ فیض صحبت اور مشاہدہ ذات کے انوار جو مر و وقت مشاہدہ ہوتے تھے وہ حاصل نہ رہے تھے۔ چنانچہ اب بھی سالکین کو مشانخ کے یہاں کی حاضری اور غیبت میں انوار کا بین فرق محسوس ہوتا ہے اور یہی وجہ ہے کہ ان انوار کے حاصل کرنے کیلئے اب مجاہدات ذکر کی کثرت اور مراقبہ کا اہتمام کرایا جاتا ہے اور اس وقت کسی چیز کی بھی ضرورت نہ تھی جمال جہاں آرائی زیارت ہی سیکڑوں جلووں سے زیادہ تھی اور ایمان و احسان کی اس انتہائی نسبت کو پیدا کرنے والی تھی جو سیکڑوں مجاہدوں سے بھی پیدا نہیں ہوتی" (۴۲)۔

شرح کا ادبی پہلو

شماکل حبیب ﷺ کا لکھنا پڑھنا ہر مسلمان کے لئے نہایت خوشنگوار اور محبت آمیز مشغله ہے۔ اس کا بھرپور اظہار خصائص نبوبی کے ادبیانہ اسلوب کی صورت میں ملتا ہے۔ مثلاً:

۱۔ حضور ﷺ کے حلیہ مبارک کے بیان میں شیخ الحدیث صاحب لکھتے ہیں کہ "حضرات صحابہ کرام رضی اللہ عنہم کا امت پر نہایت بڑا احسان ہے کہ حضور اکرم ﷺ کے کمالات، معنوی علوم و معارف کے ساتھ ساتھ کمالات ظاہری حسن و جمال کی بھی امت تک تبلیغ فرمائی کہ یہ مضمون و خیال یارے کے لئے معین و مددگار ہوتا ہے۔ نامر ادعا شق جب وصال سے محروم ہوتا ہے تو محبوب کے گھر بار، خدو خال کو یاد کر کے اپنے کو تسلی دیا کرتا ہے" (۴۳)۔

۲۔ آپ ﷺ کے حلیہ مبارک کے کمال حسن کے تذکرے کے آخر میں لکھتے ہیں کہ "جیسے آپ جمال معنوی میں شتنی پر تھے ایسے ہی جمال ظاہری میں بھی انتہاء پر تھے" (۴۴)۔

۳۔ آنحضرت ﷺ کا حلیہ مبارک بیان کرتے ہوئے حضرت شیخ رحمہ اللہ نے محبت بھرے اشعار کا سہارا بھی لیا ہے۔ مثلاً حضرت جابر بن سرہ رضی اللہ عنہ کی روایت جس میں وہ آپ ﷺ کا چاند سے بھی زیادہ حسین و جمیل ہونا بیان فرماتے ہیں، ذکر کرنے کے بعد حضرت شیخ رحمہ اللہ نے یہ شعر لکھا ہے:

دیر و حرم میں روشنی شمس و قمر سے ہو تو کیا مجھ کو تو تم پسند ہو اپنی نظر کو کیا کروں (۴۵)

اللہ کے حبیب ﷺ کے جمال و کمال کے ذکر میں یہ شعر لکھا ہے:

دامان نگہ تنگ و گل حسن تو بسیار گچیں بہار تو ز دامال گلہ دار د (۴۶)

۴۔ آپ ﷺ کی محبت اور دیدار کے نیوض و برکات کا ذکر کرتے ہوئے لکھتے ہیں کہ "جمال جہاں آرائی زیارت ہی سیکڑوں جلووں سے زیادہ اور ایمان و احسان کی اس انتہائی نسبت کو پیدا کرنے والی تھی جو سیکڑوں مجاہدوں سے بھی پیدا نہیں ہوتی" (۴۷) (۴۷) غرض اس طرح کی تحریر یہ جن میں محبت اور ادب کی چاشنی جھلکتی ہو جگہ جگہ نظر آتی ہیں۔

مختلف موضوعات سے متعلق مأخذ کی نشاندہی

شیخ الحدیث صاحب نے اس کتاب میں کافی اختصار سے کام لیا ہے۔ اس کتاب میں جو مضامین اختصار کی وجہ بالکل

ذکر ہی نہیں کیے یا بہت مختصر ذکر کیے ہیں ان کے تفصیلی مطالعہ کے لئے ان کتب کا حوالہ لکھ دیا ہے جہاں وہ مفصل مل سکتے ہیں تاکہ محققین کو تلاش میں سہولت رہے۔ مثلاً:

۱۔ گناہ کبیرہ پر بحث کرتے ہوئے فرماتے ہیں "اس میں اختلاف ہے کہ کبیرہ گناہ کتنے ہیں؟ علماء نے مستقل تصانیف ان میں تحریر فرمائی ہیں۔ علماء ذہبی کی ایک کتاب اس مضمون میں مستقل ہے جس میں چار سو کبیرہ گناہ گنوائے ہیں۔ علماء ابن حجر مکنی نے بھی دو جلدیں میں کتاب تفصیل فرمائی ہے۔ ملکی قاری نے شرح الشماکل میں مشہور کبائر کو گنوایا ہے۔ مظاہر حق ترجمہ مشکلۃ شریف کے شروع میں کبائر کا مستقل باب ہے (۴۸)۔

۲۔ باب ما جاء في نعل رسول الله ﷺ (حضور ﷺ کے نعل (جوتا) شریف کے ذکر میں) کے آغاز میں حضور اقدس اللہ علیہ السلام کے نعلین شریفین کے نقشہ اور اس کے برکات و فضائل کی تفصیل کے لیے مولانا اشرف علی تھانوی رحمہ اللہ کے رسالہ "زاد السعید" کا حوالہ دیا گیا ہے (۴۹)۔

۳۔ باب ما جاء في عبادة رسول الله ﷺ میں جہاں تراویح میں ہونے اور صلوٰۃ اللیل اور قیام رمضان الگ الگ ہونے کی گفتگو فرمائی ہے، وہیں مزید تفصیل کے لیے مولانا رشید احمد گنگوہی کے رسالہ "الرأی النجیح" کا حوالہ بھی دیا ہے (۵۰)۔

مختصر آئیہ کہ شیخ الحدیث مولانا محمد زکریا کاندھلوی کی خصائص نبوی شرح الشماکل ترمذی میں ہمہ جہت موضوعات کا احاطہ کیا گیا ہے۔ یہ موضوعات حدیث کی شرح، سیرت طیبہ سے متعلق واقعات، شماکل و عادات رسول صلی اللہ علیہ وسلم اور حدیث کی ظاہری و اشاری تصریحات اور کلامیات سیرت سے متعلق مباحث پر مشتمل ہے۔ ہم بجا طور پر کہہ سکتے ہیں کہ یہ کتاب بر صغر کے سیرتی ادب میں اپنی نوعیت کی اہم اور منفرد کتاب ہے۔

حوالہ جات و حواشی

- (۱) ابن منظور الافرقی، لسان العرب، دار صادر، بیروت، ج ۱۱، ص ۳۶۹۔
- (۲) محمد زکریا، مولانا، شیخ الحدیث، یاداں، مکتبہ رشیدیہ ۵۹/۱۔
- (۳) ایضاً، ۱۲-۱۰۔
- (۴) آپ یعنی، ص ۱۰۰۔
- (۵) ایضاً، ۱/۹۲۔
- (۶) ایضاً، ص ۶۱-۶۹۔
- (۷) مؤلف (امام ترمذی) نے کتاب الشماکل کو تقریباً پچھن ابوب میں تقسیم کیا ہے۔ کتاب کے ابوب پر نظر ڈالنے سے معلوم ہوتا ہے کہ مؤلف نبی ﷺ کی زندگی کے ہر گوشے کو سامنے لانا چاہتے ہیں چنانچہ ہر باب میں آپ ﷺ کی پاکیزہ عادات و صفات میں سے ایک کا بیان کرتے ہیں۔
- (۸) عربی کا یہ حاشیہ "خصائص نبوی" مکتبۃ الشیخ بہادر آباد کراچی کے مطبوعہ نسخہ میں اردو شرح کے ساتھ ہی طبع ہے۔ ص ۸۵، حاشیہ نمبر۔
- (۹) خصائص نبوی، ص ۵۔

- (۱۰) لفظ کی وضاحت میں لکھتے ہیں بفتح نون و کسر قاف و تشديد تختیہ یقال له بالفارسیة "میدہ" الحواری مدرج من الرواى فی تفسیر اللفظ وهو بضم الخاء المهملة و تشديد الواو و فتح الراء فی اخره الف مقصوره ما حواری بیض من الدقيق بدخله مارا ما خوذ من التحوير وهو التبييض و اخطاء من زعم تشديد الياء "مناخل" جمع متخل بضم الميم و الخاء و تنسخ الخاء لغة اسم الله علی خلاف القياس۔ ایضا، ص ۸۵
- (۱۱) مثلاً "فقال سهل" کے ذیل میں وضاحت فرماتے ہیں، (سهل بالسین المهملة ای ابن سعد المذکور فما فی بعض النسخ بلفظ مهمل تصحیف ، باب هکذا فی النسخ الموجودة و زید فی الترجمة فی بعض النسخ و ما اکل من الالوان كما حکاہ القاری عن بعض النسخ المصححة) ایضا، ص ۸۵، حاشیہ نمبر ۸۷، حاشیہ نمبر ۳۲ مزید مثالوں کے لئے ملاحظہ ہو، ص ۱۲۳، ۱۲۴ کا عربی حاشیہ
- (۱۲) ملاحظہ مثلاً صفحہ ۲۱ حاشیہ ا، ص ۲۱ حاشیہ ا
- (۱۳) مثلاً "الشيخ" اور "الحافظ" کی وضاحت میں لکھتے ہیں: الشیخ من کان استاذًا کاملاً فی فن یصح ان یقتدى به ولو کان شاہا و لا یختص بسن دون سن هو مصدر شاخ یشیخ حمل علیہ مبالغہ او صفة علی ذنة سید فخفف قاله المناوى . و الحافظ فی اصطلاحهم من احاط علمه بعأة الف حدیث متنا و سنداً و هو احد المراتب الخمسة المحدثین اولها الطالب و هو المبتدی ثم المحدث وهو من تحمل روایته ثم الحافظ وقد ذکر ثم الحجۃ وهو من احاط بثلاث مأة حدیث ثم الحاکم وهو من احاط بجمعیت الاحادیث المرویۃ (ایضا، ص ۳، مزید مثالوں کے لئے ملاحظہ: ص ۸۶ حاشیہ ۳، ص ۸۷ حاشیہ ۸)۔
- (۱۴) خصائص نبی، باب ماجاء فی خلق رسول الله ﷺ، ص ۶۔
- (۱۵) خصائص نبی، ص ۵
- (۱۶) ایضا، ص ۲
- (۱۷) ایضا، ص ۲
- (۱۸) بابُ مَا جَاءَ فِي صِيَغَةِ مَعْقُرٍ رَسُولُ اللهِ صَلَّى اللهُ عَلَيْهِ وَسَلَّمَ۔ ص ۲۷، ۲۶۔
- (۱۹) بابُ مَا جَاءَ فِي مِشْيَةِ رَسُولِ اللهِ صَلَّى اللهُ عَلَيْهِ وَسَلَّمَ۔ ص ۱۰۳۔
- (۲۰) بابُ مَا جَاءَ فِي كُحْلِ رَسُولِ اللهِ صَلَّى اللهُ عَلَيْهِ وَسَلَّمَ۔ ص ۵۰
- (۲۱) خصائص نبی اردو بابُ مَا جَاءَ فِي صِيَغَةِ سَيْفِ رَسُولِ اللهِ صَلَّى اللهُ عَلَيْهِ وَسَلَّمَ۔ ص ۲۶۔
- (۲۲) بابُ مَا جَاءَ فِي لِيَاسِ رَسُولِ اللهِ صَلَّى اللهُ عَلَيْهِ وَسَلَّمَ۔ ص ۲۰۔ (عَنْ عُوْدَةَ ..لَيْسَ جُبَيْرُ رُومَيْهُ صِيَغَةُ الْكُمَيْنِ)
- (۲۳) ایضا، ص ۸۶۔
- (۲۴) ایضا صفحہ ۵ حضور ﷺ کے حلیہ مبارک کا بیان)
- (۲۵) ایضا، ص ۶
- (۲۶) ایضا ص ۷

- (۲۷) باب ما جاء في خصاًب رسول الله صلى الله عليه وسلم، ص ۲۸
- (۲۸) خصاًل نبوی، ص ۱۲۱
- (۲۹) كان رسول الله صلى الله عليه وسلم متواصل الاحزان دائم الفكرة" باب كيف كان كلام رسول الله ﷺ، ايضا، ص ۱۸۸، ۱۹۰
- (۳۰) ايضا، ص ۱۲۱
- (۳۱) باب ما جاء في أن النبي صلى الله عليه وسلم كان يتغثث في يمينه، ص ۸۸
- (۳۲) ايضا، ص ۲۵
- (۳۳) ايضا، ص ۳۶
- (۳۴) ايضا، ص ۱۰۰، ۹۸، ۱۰۰
- (۳۵) ايضا، ص ۲۵۳ تا ۲۵۵
- (۳۶) ايضا، صفحہ ۵
- (۳۷) ملاحظہ ہو: باب كيف كان كلام ﷺ کے ذیل میں ہند بن ابی ہالہ کی روایت۔ خصاًل، ص ۱۱۹
- (۳۸) ايضا، باب ما جاء في ضحك ﷺ، ص ۱۲۱
- (۳۹) ايضاً
- (۴۰) ايضا، باب ما جاء في صفة مزاح رسول الله ﷺ، ص ۱۲۸
- (۴۱) ايضا، ص ۱۲۹
- (۴۲) باب ما جاء في وفات رسول الله ﷺ، ص ۲۲۳
- (۴۳) ايضا، ص ۲
- (۴۴) ايضا، ص ۱۵
- (۴۵) ويکھنے: باب ما جاء في خلق رسول الله ﷺ، حدیث نمبر ۹، ص ۱۳
- (۴۶) ايضا، ص ۱۵
- (۴۷) ايضا، ص ۲۲۲
- (۴۸) ايضا، ص ۱۱۰
- (۴۹) ايضا، باب ما جاء في نعل رسول الله ﷺ، ص ۳۶
- (۵۰) ايضا، باب ما جاء في عبادة رسول الله ﷺ، حدیث نمبر ۱۰، ص ۱۵۹

